

2440



మహాత్మా గాంధీ స్మృతి సంచిక.



బాపట్ల శ్రీ హితైషిణి మండలి ప్రచురణ.


తెలుగు

ప్రథమ ముద్రణము

అన్ని హక్కులు
శ్రీ హితైషిణి మండలికి

మూల్యము 0-4-0

విషయ సూచిక.



1	శీలిమాట.	1
2	ప్రార్థన.	2
3	అంజలి.	3
4	మహిళోద్ధరణ.	3
5	15-8-1947 స్వాతంత్ర్యోత్సవములో మహాత్ముని ప్రశంస.	4
6	మహాత్మా గాంధీ జీవిత సంగ్రహము.	5
7	చతుర్వింశతి.	11
8	శాస్త్రాక్ష.	15
9	అశ్రుతర్జన.	17
10	బిల్లు పెట్టినా.	19
11	గాంధీజీ.	20
12	ఇంగ్లీషు పద్యాలు.	23
13	వగపు - చూరజీవు.	24



మ హా త్మా గాంధీ



శ్రీమతి కొండూరు అన్నపూర్ణమ్మ

చిత్రకారిణి - బాపట్ల.

“ గాంధీజీ - స్మృతిసంచిక ”

సంపాదకురాలు : శ్రీమతి కనుపర్తి వరలక్ష్మమ్మ.

ఈ స్మృతి సంచికలు వలయువారు :—

శత్రుటర్, స్త్రీ హిందూ సినిమండలి, బాపట్ల,

అని వ్రాయవలయును.

వందే మాతరం



వందే మాతరం :

సుజలా, సుధా, మలమల శీతలా

సస్య శ్యామలా మాతరం, వందే మాతరం.

శక్తిబోధిన్యై ఘటిత యామినీం

పుల్ల మసుమిత గ్రుమకశ శోభినీం

సుమాసిని, సుమధుర భాషిణీం

సుధా, వసూ, మాతరం, వందే మాతరం.

త్రైశక్తిబోధిన్యై కళ కలకల నివాస కరాళే

ద్విత్రికబోధిన్యై భుక్త్యంత కురకరవాసే

కిష్కంధాంతి జనాస్త్వాం కిష్కం మాత రజలాం

లహరిబల ధారిణీం సమామి తారిణీం

రిపుదల హరిణీం మాతరం, వందే మాతరం.

ద్వివిక్త్యా త్వం భక్త్యై

త్విం హృదయ త్వం మక్త్యై

త్వింహి స్రాజా శ్రీరే

హృదయే నమి మా శక్తిబోధర

ప్రహరణిణీ మ నిరమ శక్తి, వందే మాతరం.

త్వింహి మర్గా కతి ప్రహరణ ధారిణీ

సమా కమలకశ విహరిణీ

వాణీ విక్త్యానామినీ సమామిత్యాం, వందే మాతరం.

సమామి కమలాం కమలాం కమలాం

కమలాం సుధాం మాతరం,


శ్యామలాం సశశా సుప్తితాః భూషితాం

భరిణీం భరిణీం మాతరం, వందే మాతరం.

— ఒంకించంద్ర భట్ట.

తైలాన్ ప్రింటింగువర్కుస్ ముద్రికము, గుంటూరు. 500 కాపీలు.

తొలి మాట



జిగత్పూజ్యుడగు బాపూ! అదృశ్యుడై నందులకు కంట తడి పెట్టనివారు లేరుగదా! “ఉడుతకు ఉడుతాభక్తి” యనునట్లు మా స్త్రీహితైషిణీ మాడలియు మహాత్ముని నిర్యాణ సందర్భమున సంశాప సూచకములగు కార్యక్రమము లన్నియు జరిపి కడపట ఆయన ఆత్మ శాంతికై వేదల కన్నదానముచేయ సాకల్పించుకొనెను. ఇందులకు బాపట్ల స్త్రీలోకము ఉత్సాహముతో పూనుకొని శక్త్యనుసాగము తోడ్పడినది. ఈ సందర్భమున వసూలైన సాములో అన్నదానమునకు పోగా కొంత మిగిలెను. ఆ మిగిలిన సామును మండలి సాములో చేర్చుటకంటె మహాత్ముని స్మృతిచిహ్నముగా పోత్తము నోకిదానిని ప్రకటించి విదాళదాతలకు నొసగుట యచితమని నిర్ణయించితిమి. కొంతవడిన సామును మండలి నిధిరూపి ఈ సంగుటకు నిర్ణయించితిమి! మహాత్మాగారి సృష్టి సంచిక యను పేరుతో ఏ పుస్తకమును ప్రచురించి మహాత్మునియందు మా భక్తియు, దానిలయెడ మా కృతజ్ఞతను తెలుప నుద్దేశించితిమి. ఈ మా ప్రయత్నమునకు తోడ్పడి సహకకు తమ రచనల నొసంగిన రచయిత్రులకు మా మండలిపక్షమున కృతజ్ఞతా పూర్వకాభివందనములు తెలియజేయుచున్నాము. ఇది మా ప్రథమ ప్రయత్నమగుటచే నీనది బోధముల మన్నించి సాహకకును సాదరదృష్టితో తిలకింప పాతకులను ప్రార్థించుచున్నాము.

స్త్రీహితైషిణీమండలి,
బాపట్ల.
ఆగష్టు 17, 1948.

ఇట్లు,
ఇమ్మానేని వీలాదేవి,
అధ్యక్షురాలు.

పార్థన

పరమాత్మా! నీ అనుగ్రహాతిశయమును మే మెట్లు కొనియాడ గలము! ఎందరో జ్ఞానసంపన్నులను, భక్తపుంగవులను, త్యాగనిరతులను, సేవాపరాయణులను సద్వర్తనాశీలురను మా కాదర్శప్రాయులనుగ ఈ భారత వర్షమున దుద్భవింప జేయుచున్నావు. ఉజ్జ్వల సక్షత్రములవలె వారి దివ్యచారిత్రములు మాయెట్టయెదుట ప్రకాశించుచు నడువవలసిన మార్గమును మాకు ద్యోతకము చేయుచున్నవి. కాని మార్గము తెలిసిన నే మయ్యెను? స్వార్థ సుఖాభిలాషులమై అహంకార మమకారపీడితులమై మహాపురుషులద్వారా నీవు చూపుచున్న పథమున పయనింపజాలక వెనుకబడి పోవుచున్నాము. దయా సింధూ! అగ్రసోదరులనుగ నీవు మాకు ప్రసాదించిన ఆ మహాత్ముల అడుగుజాడలలో మేమును నడచి ధన్యాత్ముల మగు నట్లు కటాక్షింపుము. పరమేశ్వరా! ఇవే మా సమోవాకములు.

ఓం

కాంతి:

కాంతి:

కాంతి:



అం జ లి.



దేశజనని దాస్య దీనత్వమునుజాప
విహగేంద్రుడయ్యె నే వీరవరుడు
అనుగుసాదరుల మహార్తి నున్ములింప
వామనుండయ్యె నే ప్రేమమయుడు
పేదల దారిద్ర్యపీడను భంజింప
చక్రంబు దాల్చె నే శౌర్యమూర్తి
అడగారి యున్నట్టి యప్పుశ్యజాతుల
హరిజను లేసె నే యనఘయశుడు

సత్య మెవ్వని జీవితసార మయ్యె
హింస నెవ్వడు సర్వదా నేవగించె
శట్టి మహానియమూర్తి మహాత్మాగాంధీ
చరణయుగళికి మా నమస్కారశతము.

★

★

★

మ హి శో ధ్ధ రణ.



అహింసాత్మక జీవిత విధానంలో తన భవిష్యత్తును తాను దిద్దు
కోడానికి పురుషుడి కెంత హక్కున్నదో స్త్రీని అంతే హక్కు వున్నది.
కాన స్త్రీ పురుషులు పరస్పరాంగీకారంతో సహకారంతో సమాజ
ప్రవర్తనా నిబంధనలను ఏర్పాటు చేసుకోవలయును. మహిళోద్ధరణ
కార్యక్రమమును సాగించుట కాంగ్రెసువారికి లభ్యమైన మహాభాగ్య
ములలో నొకటి. భార్యలను, భర్తలు గౌరవనీయులైన ఆత్మీయులైన
సహచారిణులుగా భావించవలెను.

మ హా త్మా గాంధీ.

స్వరాజ్య ప్రణాళికా మూత్రము 9

1947 ఆగష్టు 15 స్వాతంత్ర్యోత్సవములో మహాత్ముని ప్రశంస.



దారుణ మారణాస్త్రములు దండిగ కల్పనజేసి క్రూరతన్
బోరిన హిట్లర్ తునకు పోడిమి దక్కి నశించి పోవగా
మూరెడుకర్ర చేగొనక మోహనదాసు మహాత్ముగాంధి చే
కూరిచె రాజ్యలక్ష్మి సహ కూర్మిని చిత్రము దైవకృత్యముల్. ౧

“ఖగనాథుం డమరేంద్రుగెల్చి సుధమున్ గైకొన్న చందంబునన్”
తగవున్ సత్య మతిక్రమింపక నె ధౌర్వ్యంబేమి లేకుండనే
పగరగెల్చి స్వరాజ్యమన్ సుధను సంపాదించి మా గాంధీజీ
వగవున్ బాపెను భారతాంబ కి క వహ్య చూడు డీనాటితో. . ౨

వెట్టివాడు గాంధీ వింతైన ధర్మాలు
చిలుకవోలె సతము పలుకుదుడు
నమ్ముచుండ్రు ప్రజలు నలుబదికోటులు
అతనికంటె వెడగుతారవీరు.

3

అనుచు నవ్విన లోకమే నొర యిప్పుడు
భరతమాత స్వాతంత్ర్యంబు బడయు టరసి
విస్మయానంద కలితమై వినయ మెసగ
ప్రణతు లిడుగాదె మా గాంధీ ప్రతిభ నెంచి.

౪

A. I. R. అనంతరం.



మహాత్మాగాంధీ జీవిత సంగ్రహము.



1869 సంవత్సరం అక్టోబరు రెండవతేదీ భారతవర్షానికి మహా శుభదినం. ఆనాడు మహాత్మాగాంధీ జన్మించాడు. ఆయన జన్మ స్థలము పోరుబందరు. ఆయన పూర్తిపేరు మోహనదాసు కరంచండ్ గాంధీ. గాంధీ తల్లి పుత్తలీబాయి. తండ్రి కరంచండ్. భార్య కస్తూరి బాయి. కొమారులు హీరాలాల్, మణిలాల్, రామదాసు దేవదాసు పీరు గృజరాతి వైశ్యులు. గాంధీ అనునది వీరి యితిపేరు.

గాంధీ యిగ్గండువెళ్లి బారిష్టరు పరీక్ష పాసినైవచ్చి మొదట బొంబాయిలోను పిమ్మట రాజకోటలోను తరువాత దక్షిణాఫ్రికా లోను బారిష్టరుగ పనిచేశాడు! మహాత్మాగాంధీ చిన్నతనంనుండి నయమ నిష్ఠలు గలవాడు; సత్యవ్రతుడు; అహింసా నిరతుడు; భగద్భక్తుడు; రామనామ ప్రియుడు; సత్యాన్వేషణ అత్యవశ్యకోధన, ఇంద్రియ నిగ్రహం క్షమాశీలత ఆయనకు వెన్నతోబెట్టిన గుణాలు. మహాత్మాగాంధీ సీమకు వెళ్లుతున్నప్పుడు తల్లివద్ద మద్యమూసములు ముట్టననీ, పర స్త్రీని అంటననీ ప్రమాణముచేసి అది త్రికరణశుద్ధిగా చాల్చినాడు. తన మాతృభూమి పరదేశస్తుల పాలనలో ఉండటం సేయమనే భావం ఆయనకు చిన్నతనంలోనే కలిగింది. స్వాతంత్ర్య వాతావరణపూరితమైన పాశ్చాత్యదేశనివాసం ఆ భావాన్ని మణికొంత బలపరచింది. దక్షిణాఫ్రికాకు వెళ్లిన తర్వాత అచట తెల్లదొరలు పారశుత్ర్యంలో ఉన్న వారి యెడల ముఖ్యంగా నల్లవారైన భారతీయులయెడ చూపుతూ వచ్చిన నిరాదరణమూ చేస్తూ ఉండిన అవమానాలు ఆయన స్వాతంత్ర్యోచ్చను మణితో తీండింప జేసినాయి. శ్వేతజాతులు భారతీయులను హీనంగా చూడటానికి కారణం పారశుత్ర్యమేనని ఆయన నిశ్చయించుకున్నాడు. ఈ విషయం తలంచుకొన్న కొలదీ ఆయన అవమానంతో క్రుంగిపోయి భారత దాస్యవిమోచనం గావించవలెనని కృతసిద్ధియు

డైనాడు. మునుముందు దక్షిణాఫ్రికాలో భారతీయులను తెల్లదొరలు పెట్టుతున్న కడగండ్లు తొలగించడానికి పూనుకున్నాడు. ఇదే మహాత్ముని అహింసాపూర్వక శాంతి సమరానికి సాత్వికసిరోధానికి సత్యాగ్రహానికి అంకురార్పణ. మహాత్ముని ధిక్కార యత్నాలకు కుపితులై తెల్లదొరలు ఆయనను ఎన్నెన్నో కష్టాలకూ, అవమానాలకూ పాలు చేశారు. కాని మహాత్మాగాంధీ వానికి జంకలేదు. వారికి లొంగ నూలేదు. తుదకు ఆయనతో బడంబడిక చేసుకోక తెల్లవానికి తప్పు నూలేదు. మహాత్ముడు దక్షిణాఫ్రికానుండి భారతదేశం వచ్చినతర్వాత మార్త్వదాస్య విచ్ఛేదనకు పూనుకున్నాడు. 1920 సంవత్సరం కలకత్తాలో జరిగిన అవసర కాంగ్రెసు సభలో సహాయనిరాకరణం అంగీకరింపబడ్డది. 1921 సంవత్సరం బెజవాడలో జరిగిన కాంగ్రెసు కార్యనిర్వాహక వర్గసభలో కోటిమంది సభ్యులు, కోటి రూపాయలు, 20 లక్షల రాట్నాలు అనే నిర్మాణాత్మకమైన కార్యక్రమం ఆరంభమైంది. సత్యాహింసలు, హిందూ మహమ్మదీయైక్యత, అస్పృశ్యతా నివారణ మూలసూత్రాలుగా చేయబడినాయి. పాఠశాలలు, న్యాయస్థానాలు శాసన సభలు, విదేశవస్త్రములు బహిష్కరించవలెననీ, మద్యపానం నిషేధించవలెననీ ఉద్బోధింపబడ్డది. తోడ్కో, జాతీయ పాఠశాలలు నెలకొల్పుట, పంచాయతీకోర్టులు స్థాపించుట ఖద్దరుత్పత్తిచేయుట ఆదిగాగల ప్రతి విధానాలుగూడా అవలంబింప బడినాయి. ఈ మహోద్యమమంతా అహింసాత్మకంగా జరుగవలె ననేదే మూలసూత్రం.

ఈ మహోద్యమం భారతీయులలో అఖండ ప్రబోధం కలిగించింది. మహాత్ముని అడుగుజాడలలో నడవటానికి స్త్రీ పురుష వివక్షతలేకుండా ఆబాలవృద్ధులు బయలుదేరారు. శాసన ధిక్కారాలు తిరిపిపాటైనాయి. పికిటింగులు నిత్యకృత్యమైనాయి. ఊరేగింపులు జరపడము సభలు చేయడము, జైల్లకు వెళ్లడము సర్వసాధారణమైంది. అహింసాత్మకమైన యీ మహాసమరంగాంచి బ్రిటిషు ప్రభుత్వం గజగజలాడిపోయి ఏమీ తోచక వేడుకెత్తినట్లులై సర్వశక్తులూ కేంద్రీకరించి

బలప్రయోగం చేసింది. కొట్టినవానిని కొట్టడమూ ఎదిరించినవాడిని యెదిరించడమూ, చంపినవాడిని చంపడమూ తేలికకాని ప్రతిక్రియా విరహితులైన ప్రజానీకంపై బలప్రయోగం చేయడం ఎట్లా? ప్రభుత్వంవారికి వచ్చిన చిక్కదే. అయినా అధికారదర్శితులై కఠిన చిత్త తతో దమననీతి అవలంబించారు. కాని ఉద్యమం చావలేదు. నిరాకరణోద్యమంకంటే లవణ సత్యాగ్రహోద్యమమూ లవణసత్యాగ్రహోద్యమంకంటే క్విట్ ఇండియా ఉద్యమమూ, ఒకదానికంటే ఒకటి బలవత్తరమై సహస్రముఖాలుగా విజృంభించింది. ఇక బలప్రయోగంచేత భారతీయుల స్వాతంత్ర్యోచ్ఛ నరికట్టడం దుర్లభమని బ్రిటిషువారు గ్రహించారు. రాయబారాలనేకం సాగిన పిమ్మట భారత దేశానికి స్వాతంత్ర్యం యివ్వడానికి బ్రిటిషు ప్రభుత్వం సిగ్గుపడింది. మహాత్ముని సంగట్టుం ఫలించింది. హిందూ మహమ్మదీయైక్యత అనేసూత్రం మహాత్ముని ప్రథమ స్వరాజ్య ప్రిణాళికలోనే ఉన్నా బ్రిటిషు ప్రభుత్వంవారు స్వార్థపరత్వంతో కల్పించిన విభేదాలవల్ల ముస్లిములు క్రమ క్రమంగా ప్రత్యేక ప్రాతినిధ్యాలు, ప్రత్యేక సౌకర్యాలు ఆకాంక్షించడంతో ఆరంభమై ప్రత్యేక రాజ్యభాగం కోరేవరకూ వచ్చింది. ఈ విభేదకల్పనకు ప్రధాన నాయకుడు మహమ్మదాలీ జిన్నా. వీరి సొస్థ ముస్లింలీగు. మత ప్రాధాన్యతతో కాంగ్రెసును ఎదుర్కొడ్డడమే యీలీగుపని. మహాత్ముని స్వరాజ్యోద్యమం జాతిమత విభేదాలకు అతీతమైనది. అందులో మత ప్రశంసలేదు. భారత దేశాన జన్మించిన వారంతా భారతీయులే, భారతీయులైన వారందరూ స్వరాజ్యానికర్తులే, అనేదే ఆయన విర్వచనం. అయినా భేదకల్పన చేయబడ్డది. కనుక 1947 సంవత్సరం ఆగస్టు 15 తేదీన భారతదేశానికి స్వాతంత్ర్య ప్రసాదింపబడినప్పుడు ముస్లిములు అధిక సౌఖ్యాకులుగాఉన్న భాగం విడదీయబడి పాకిస్తాన్ అనే పేరుతో ప్రత్యేక రాజ్యం చేయబడ్డది. మిగిలిన భాగం యిండియా యూనియన్ అనేపేరుతో ప్రత్యేక రాజ్యంగా ఏర్పడ్డది. అఖండ భారత వర్షాన్ని ఐక్యభారత వర్షాన్ని ఆశించిన మహాత్మాగాంధీజీకి యీ విభజన యెంతో మనఃభేదం

కలిగించింది. పైగా విభజనానంతరమైనా ఉభయరాజ్యాలవారు
 కుఖంగా ఉండక పరస్పర ద్వేషంతో సాగించిన మతకలహాలు, ఆస్తి
 దోపిడీలు, గృహదహనాలు స్త్రీజనాపహరణాలు భంగపాటు ఆయనకు
 ప్రబల దుఃఖకారణాలైనాయి. ఇట్టి అకృత్యాలు తగవనీ, విభజన
 ఎట్లాగో జరిగింది గనుక యికనుచైనా నెమ్మదిగా ఉండి ఎవరిరాజ్య
 భాగం వాసు అభివృద్ధిలోకి తెచ్చుకోవలసిందనీ, ఎవరిరాజ్యంలో గల
 అల్పసంఖ్యాకులను వారు ప్రేమతో ఆదరించవలసిందనీ మహాత్ముడు
 ఎన్నోవిధాల ఉభయరాజ్యాల వారికి చెప్పాడు. ధర్మమయమైన ఈ
 హితోక్తులు నచ్చకపోగా యిరుతెగలలోను మతోద్రేకులైన వారికి
 మహాత్ముడు అహితుడైనాడు. హిందువులను అభిమానిస్తున్నాడనీ
 మహమ్మదీయులూ, మహమ్మదీయుల నభిమానిస్తున్నాడనీ హిందు
 వులూ ఆయనపై నేరమారోపించారు. మనం యిండియన్ యూని
 యన్ లో గల ముస్లిముల నెప్పుడు ఆదరిస్తామో అప్పుడు పాకిస్తానులో
 ఉండే హైందవుల రక్షించే బాధ్యత వారిపై పడగలదనీ, అల్లావారు
 చేయకపోయినచో మనంవారిని గట్టిగా అడుగుటకు వీలవుతుందనీ
 మహాత్ముని తలంపు. కాని మహాత్ముని ఋజువర్తనమూ, ధర్మవాద
 మూ సంకుచిత హృదయులకు అర్థంకాలేదు. ముఖ్యంగా మహా
 త్ముడు మరణానికి కొన్నిదినములకు ముందు ప్రాయోపవేశం చేసి
 నప్పుడు దానిని విరమించడానికి కోరిన షరతులు అధికంగా మహమ్మ
 దీయులకే అనుకూలించేవిగా కన్పించినందున హిందూమత పక్షపాతు
 లకు మహాత్మునిపై అగ్రహం అధికమైంది. ఆకారణంవల్ల 1948 సంవ
 త్సరం జనవరి 30 తేదీ శుక్రవారం సాయంత్రం అయిదుగంటలవేళ
 మహాత్ముడు ప్రార్థన సమావేశానికి వస్తూ ఉండగా (నాథూరామ్
 వినాయక్ గోడ్సే అనేమహారాష్ట్రీడు) ఆయనను రివాల్వరుతో కాల్చి
 చంపివేశాడు. మహాత్ముని హతాన్వరణ వార్త విని భారతీయులేగాదు
 సర్వప్రపంచ వాసులు దుఃఖవిహ్వలైపోయినారు. మహాత్ముడు తన
 సత్యనిష్ఠ చేతను అహింసాపరత్వంచేతను ప్రేమ స్వభావంచేతను, సర్వ
 సమన్వేతను శమదమాదులచేతను విశ్వగురుత్వం అందుకొన్నాడు.

కనుక అట్టి మహానీయుని కోల్పోవడం ఎల్ల ప్రపంచవాసులకు ఆత్మీయుని కోల్పోయినంత దుఃఖకారణమైంది. 1921 సంవత్సరంలో మహాత్మాకు సహాయనిరాకరణోద్యమం ఆరంభించిన దాది భారత వర్షాభ్యుదయానికి ఆయనచేయని కృషిలేదు. మతసంఘరాజకీయ ఆర్థిక నైతిక పారిశ్రామిక విద్యా విషయాది సమస్త విషయములలో ఆయన అఖండ కృషిచేశాడు. మహాత్మాని మహోద్యమం ఆత్మబల విశిష్టం, సత్యసమన్వితం, అహింసాపూర్వకం. శస్త్రం ధరింపకుండా ధర్మం మీరకుండా స్వరాజ్యం పొందడం ప్రపంచ చరిత్రలో అపూర్వ విషయం. మహాత్మాగాంధీ నాయకత్వంన అట్టి గౌరవం భారతవ్యాప్తికి దక్కింది. మహాత్మా డి అహింసామార్గంలో దక్షిణాఫ్రికాలోను భారతవర్షంలోను పదునేడు సమరయూత్రాలు సాగించాడు. పదునేడు ప్రాయోపవేశాలు చేశాడు. పదునారు వర్షాయములు కారాగృహవాసం చేశాడు. ఈ మహాత్మర కార్యకలాపాలవల్లనే ఆయన మహాత్ముడనబడ్డాడు. రాముని శీలము, కృష్ణుని రాజ్యకార్య దురంధరత్వము బుద్ధుని అహింసానిరతి ఆయనలో మూర్తీభవించినవి. ఏసుక్రీస్తు ప్రేమతత్వము మహమ్మదు సౌభ్రాతృత్వము, టాలుస్తాయి నీతి నిరతి ఆయనలో ప్రతిఫలించినాయి. ప్రాచీనమహర్షుల ఆశ్రమ జీవనానికి ఆయన తార్కాణమై వరలీనాడు.

నేను నూటయిరువదేండ్లు బ్రతుకుతానని మహాత్మాకు మాటి మాటికీ పలుకుతూవచ్చాడు. కాని అవిధంగా జీవించకుండా చేజేతుల చంపుకున్న మన అభిగ్యం ఏమనుకోవాలి?

భారతస్త్రీలకు మహాత్మాకు చేసిన ఉపకారం అసదృశం. నిరాకరణోద్యమం ఆరంభించగానే పురుషులతో బాటు స్త్రీలుగూడ అందు చేరవలెనని ఉద్బోధించాడు. కాంగ్రెసు సంఘాలలో స్త్రీలకుగూడ ప్రాతినిధ్యం కల్పించాడు. మాతా కస్తూరిబాయిపేర కోటి యిరవై లక్షల రూపాయల నిధి పోగుచేసి గ్రామస్త్రీల యుద్ధరణకు వినియోగింపజేశాడు. స్వరాజ్య ప్రభుత్వం ఏర్పడగానే స్త్రీలకుగూడ గవర్నరు పదవులు, మంత్రిపదవులు, విదేశ రాయబారపు పదవులు యిచ్చునట్లు

చేశాడు. ప్రథమ భారత ప్రభుత్వాధ్యక్షుడవని ఒక స్త్రీ ముఖ్యంగా
తా నత్యంతము అభ్యుదయం కోరే ఒక హరిజన యువతి కావలెనని
కోరాడు. ఉత్తరఇండియాలో యిటీవల జరిగిన మతకలహాలలో బల
త్కార భంగపాలులకు మతాంతరీకరణములకు, అపహరణలకు
పాలైన స్త్రీలను సంఘంలో చేర్చుకోవలసిందనీ నిరపరాధినులైన
ఆస్త్రీలు దయనీయలని పల్కాడు. గర్భవతులైన స్త్రీలనుగూడా
చెడపలని నిరాదరింపవలదని కరుణబుట్ట చెప్పాడు. అపహృత బాలిక
లను వివాహమాడుటకు పూనుకొనండని యువకులను హెచ్చ
రించాడు. హిందూసంఘంలో వేశ్యలనే వారుండుటకు ఎంతోనొచ్చు
కొని వారెల్లరు వివాహము చేసుకొని గౌరవంగా జీవించాలని హెచ్చ
రించాడు. దయార్ద్రహృదయుడైన మహాత్ముడు అబలా జనోద్ధరణకై
చేసిన కృషి యెంతైనా ఉన్నది. ఇటువంటి మహిళాబాంధవుడు
అస్తమించడంచేత పూపప్రాయంలోవున్న భారత మహిళోద్యమానికి
గూడా హానికల్గిందని చెప్పవచ్చును. స్థలాంతరమున ప్రచురింపబడిన
మహాత్ముని స్వరాజ్య ప్రణాళికలోని మహిళోద్ధరణ సూత్రం చూచి
నట్లైతే మహాత్ముడు స్త్రీలవిషయంలో ఎంత ఉదారుడైనదీ, విదితం
కాగల్గుడు. కాని ఎంతవిచారించినా ఆయన యిక మనకు లేడు, రాడు.
అజరామరమైన ఆయన హితోపదేశాలు మనం చిత్తశుద్ధితో అను
ష్ఠించడమే ఆయనయెడ మనం చూపగల భక్తికి నిదర్శనం. పూజ్య
బాపూజీకి నమస్కృతులు.

రచక. కమలమ్మ.

రఘుపతి రాఘవ రాజారాం

పతిత పాపన సీతారాం

శశాలల్లా తేరేనాం

సబ్ కో సన్నతి దే భగవాన్.



మ హాత్మా గాంధీ చ తు ర్సిం శ తి.

అతడు దేవుడు భారతీయాళికల్ల
సంఘ మత రాజకీయాది సకల కార్య
విఠలి నెల్లను నతనికి విడిచిపెట్టి
భారతీయులు కొల్పిరి భక్తి నతని.

౧

అతడు ప్రభువు, చెల్లె నతనియాజ్ఞ నిఖల
జగతి శాసనముపగిది సవ్యముగను
సార్వభౌముల శాసన సమితికైన
నడ్డుగలదేమొ కాని లేదతని నుడికి.

౨

అతడు జ్ఞాని, యిల గుఖదుఃఖాది ద్వంద్వ
ములకు లేశమైన నతడు కలగడయ్యె
నెంత యొరపిడిపెట్టిన నేమియైన
కనియు కనకుండె వానిని కచ్చితముగ.

౩

అతడు భక్తుడు తనకార్య విఠలి నెల్ల
భగవదర్పితముగ జేసె బాధలేక
సఫలమైనను మరియుది విఫలమైన
నీశ్వరేచ్ఛయే యని మది నెంచుచుండె.

౪

అతడు భూగురుడే నిజం బరమరేల
దయయు సత్యంబు శౌచంబు తపము విద్య
బ్రహ్మచర్యంబు నాదియౌ బహుళ దివ్య
బ్రాహ్మణోచిత గుణముల వరలెగాన.

౫

అతడు సుక్షుత్రియుడు ధీరు డాహవమున
కేల శస్త్రంబువట్టక కీర్తనీయు
శాంతిపమరాన శాత్రవ సమితిగల్పి
విజయలక్ష్మిని గైకొన విభవ మెసగ.

౬

అతడు కోమటి పుట్టుకయందు నిజము
మూలపడియున్న రాటాన నూలువడకి
కాను వీసంబు పోనీక ఖద్ద రమ్మి
దేశమున కర్థలాభంపు తెలుపునూపె.

2

అతడు శూద్రుడు వ్యవసాయి యనవరతము
సేవజేయుటె యాతని జీవితార్థ
మతనిసేవను భారతీయాళిగాడు
పూతమయ్యెను మానవజాతియెల్ల.

౪

అతడు ఛండాలు డిచ్చచే నాదినుండి
యగ్రజాతుల రాముడి నహరహంబు
పొందరానట్టి గాధల బొందుచున్న
పంచములగావ ప్రాణమే పణముబెట్టె.

౫

అతడు ధనికుడు, లేమి లేదతనికెపుడు
కావలయు సామ్యునిన జాలు కాల్గిముందు
కుమ్మరిలైన రూకలు కోట్లకొలది
దేశహితముల వానితో దీర్చెనతడు.

౧౦

అతడు పేదలలో బేద యరసిచూడ
భోగభాగ్యంబు లాతడు పొందడయ్యె
కుటుచ కొల్లాయిగట్టెను గుడ్డిసెనుండె
అకలిని దీర్చగా త్రాగె మేకపాలు.

౧౧

అతడు కఠినుడు సందియ మందనేల,
నియమ పాలనమున సదా నిశ్చయముగ
తాను తనవారు తనశిష్యులతని నెందు
నియతి మీఱిన నిష్కృతి నెఱి విధించె.

౧౨

అతడు సదయుడు, నవసిత మతని మనసు
కరగె పేదల కష్టంపు కథలువినిన

వేదనారాయణు లనుచు వేరుబెట్టి
కొలిచె వారిని సతతంబు కూర్చితోడ.

౧౩

అతడు నీతిరతుడు కాన నఖిలకార్య
విఠతియందును నాతని విపులనీతి
సూత్రమై కానుపించెను చొచ్చిచూడ
పూలసరమున దారంబు పొసగినట్లు.

౧౪

అత డహింసావ్రతుడు గాన ననవరతము
పాలనము నేయుచుండె నావరమవ్రతము
చీమకై నను గోరడుచెఱపు నతడు
అఖిలజీవంబు లాతనికాత్మ సమము.

౧౫

అతడు సత్యము సత్యమే యతనిరూప
మునను నవతరించెనుగాన ననిశ మతడు
ప్రాణములు వీడ సమ్మతి పడెనుగాని
సత్యపథమును మీఱంగ జాలడయ్యె

౧౬

అతడు ధర్మముకావున నవని తనదు
సర్వకార్యంబులను ధర్మసరణి నడిపె
నెంతలాభంబు రానున్న నేమియైన
ధర్మవిరహిత మోదాని తలపడయ్యె.

౧౭

అతడు ప్రేమమయుడు నిజంబవని నెంచు
పగఁతుఁడనువారి కాన మప్పురమ ఋషికి
రాల రువ్వినవారిని పూలరువ్వె
చెంపపై గొట్ట రెండవ చెంపజూపె.

౧౮

అత డేకేశ్వరోపాసి, యాస్తికుండు
భక్తిభరితాంత రంగుండు పావనుండు

ప్రార్థనలు చేసె వేలాది ప్రజలగూర్చి
వేయి వను లున్న సాయాహ్న వేళలందు.

౧౯

అతడు రాముడు నామ విఖ్యాతియందు
రామనామము నేరితి రాజ్య మేలు
భారతీయ హృదయరాజ్య భాగములను
క్రాలు నారీతి నిష్ప డా ఘనునిపేరు.

౨౦

అతడు విశ్వగురు డతనియమలవాణి
విశ్వమానవ హితదమై వెలసెగాన
దేశదేశాల నాతని దివ్యసూక్తు
లతులభ క్తిని స్మరియింతు రఖలజనులు.

౨౧

అతడు నిత్యోపవాసియౌ నరయ నిజము
మంచి రుచిపాకముల యెడ మమతలేక
అగువు నిలువంగజాలెడి యంతమాత్ర
కటికిరొట్టెతో కాలంబు గడపెగాన.

౨౨

అతడు దేశము దేశమే యతడుగాన
దేశ దాస్యంబు దీర్పంగ దీక్షజూని
సిలుగులకు నోర్చి యెంతయో సేవజేసి
తుదిని నందుకే ప్రాణంబు వొదలిపెట్టె.

౨౩

అతడు మహానీయగుణుడు మహాత్మగాంధి
భారతాంబ నోములపంట భవ్యమూర్తి
పుత్తలీబాయి కొమరుండు పుణ్యమూర్తి
పోరుబందరు పురమున బుట్టె నతడు.

౨౪

(కనుపర్తి పరిశుష్కము)

బా పూజీ

అవి గవిగో

ధగధగ మెరసే

తారలలోపలి

వెలుగులో వెలుగై

గాంధీ యున్నాడూ.

తళతళలాడే

మిలమిల మెరసే

చిన్ని పాపలా

కనుపాపల్లో

గాంధీ యున్నాడూ.

ఆవురావురని

అరచుచు నుండే

బక్కచిక్కినా

పేదల తనువులూ

గాంధీ యున్నాడూ.

చిటపటమంచును

చెలగుచు మండే

త్యాగధనుల చితి

మంటల వెలుగులూ

గాంధీ యున్నాడూ.

మానప్రాణములు

బలిమినిబాసీ

హూన వదనలై

మ్రగ్గుచు నుండిన

భారతమాత భామల

మానస వీధిలో

గాంధీ యున్నాడూ.

మతము పేరిడి

మనసు చంపుకొని

పిన్న పెద్దల తన్ని చంపినా

తురకల తలలో

గాంధీ యున్నాడూ.

భీపో దూరము

ముట్టగూడదనే

మాలమాదిగల

మనుజుల హృదిలో

గాంధీ యున్నాడూ.

మరణించాడే

గాంధీబాబని

బొటబొటకన్నీ

రోడ్చుబోకుడి

గాంధీ యున్నాడూ.

దేశ సేవకై

చీము నెత్తురూ

ధార పోసెడి

త్యాగుల మదిలో

గాంధీ యున్నాడూ.

అమరజీవి యవ
తారపురుషుడూ
అతనికి మృత్యువు
లేదని నమ్ముడు
గాంధీ యున్నాడూ.

బ్రతికి యుండగా
ఒక్క-డెగాంధీ
మృతినీ బొందగా
అందరు అతడై
గాంధీ యున్నాడూ.

అభిము శుభంబును
అన్యంబెరుగక
పుట్టబోయెడి
బాలల అంశలో
గాంధీ యున్నాడూ.

ఇందు గలడు
అందులేడనీ
ఎంచబోకుడి
వెట్టిగ నెవరూ
అంతట తానై
గాంధీ యున్నాడూ.

ఇమ్మా నేని లీలా చేవి.



అ శ్చ త ర్ప ణ ము.

★ ★ ★

అల్లదే భారతాకాశ మందు వెల్లు
భాను డస్తంగతుండయ్యె పశ్చిమాబ్ది
తెరలి దుఃఖంబు వ్యాపించె దిక్కులందు
పృథ్వికొనియె చీకట్లు నభంబు వెల్లు.

౧

భారత జాతినెల్ల నడువందగు సారథియై నియంతయై
పూరుషమూర్తి దాల్చిన సమున్నత దైవమయై మహాత్ముడై
భారతదేశకీర్తిని ప్రపంచమునించిన నాయకుండునై
కారణజన్ముడై మసిన గాంధీ పడెక కట క్రూరహంతచే.

౨

భారత మాతృ గర్భమణి పండినపండు తపోధనుడు, ప్రే
మా రమణీయ విగ్రహుడు, మానవకోటికి నొజ్జలంతి, స
ద్గీరుడు శాంతిసత్యగుణ ధీమణి సర్వసముం డసత్కృతా
సారు డహింసయే పెనుచు సాధువు గాంధీ వసుధరాస్థలిన్.

౩

ధన దేవతారాధనను ముందు తొలగించి
దేశ సేవాసక్తి తెలిపినాడు
అన్నాతురులయూర్తి నపనయింపగ జేయ
చేరాటములు త్రిప్పజేసినాడు
సంఘదోషంబుల సమయింప సమకట్టి
అంటరానితనము నణచినాడు
బీదసాదల దైన్యవేదన విదళింప
మధుపాన సేవను మాన్పినాడు

లోకహితకారి యధికార లోక వైరి
రమ్యసత్యవ్రతాచారి రాట్న భారి

కర్మయోగి మహోద్దామ ధర్మశీలు
ఖలుడ ! చేయెట్లువచ్చెరా ! కాల్పనీకు.

౪

చగవారయ్యను నాంగ్లపౌరజనముల్ ప్రహ్లాదసంకాశునీ
గుగుఱోపేతు మహాత్మగాంధీ సముసిన్ జూడంగలేదంచువే
బొగడంజొచ్చిరి గద్యపద్యముల సాంపులుల్లు భావంబులన్
భగవత్సేమ్యుడు నేను తుల్కుడనుచున్ భావించి సద్భక్తిమై. ౫

—o—

అస్తి నిమజ్జనము - కృష్ణావాహినీ పావనీ

-...-

పరమప్రేమ నిధానుడై విపుల విశ్వవ్రాత సంపూజ్యుడై
తరణోపాయ విధాన కార్యరతుడై తత్పార్థ నిర్ణేతయై
దురితక్షోజన పంకశుద్ధికరుడై ధుర్యుండు శ్రీ గాంధీజీ
నరదేహస్థిక దాల్చు భాగ్యవతు కృష్ణావాహినీ పావనీ.

శ్లోకం॥ దేశస్వాతంత్ర్య మంత్రం ప్రవిమల సుమన సంఘ సంభాష్యమంత్రం
స్వార్థత్యాగాభి మంత్రం సకల జనమనోత్సాహ సంధాన మంత్రం
లోకైక త్రాణ మంత్రం పశుబల హననోద్యోగ సంభూత మంత్రం
బోధావిరూపత మంత్రం జపతప బహుధా శాంతిమద్గాంధీమంత్రం.

దేశరాజ భారతీదేవి.



ఒట్టు పెట్టేశా.



మహాత్మాగాంధీ మరణించాడని
 అమ్మా నాన్నా - అయ్యో అనగా
 నాకుదుఃఖము - ఆగకపోయె
 మూలకపోయి - మొర్రో అంటి
 అమ్మ పరుగునా - వచ్చిపట్టుకొని
 ఏడువబోకూ - ఆషారాణి
 మహాత్మాగాంధీ - మరిపోలేమా
 మన మనసుల్లో - మన ఆత్మల్లో
 మహాత్మాగాంధీ - మసలుతు ఉంటే
 పరులకు కీడు - పనిచేయకుమీ
 తురకలు మన మొక తల్లిబిడ్డలం
 మాలలుగూడా మనవాళ్లనూ
 అహింసలోనే - అన్నీ ఉన్నవి
 సత్యమెప్పుడూ - చెప్పుచుండుమా
 శాంతమే నీకు - సహజభూషణం
 ఈ మాటలు నీ - వెప్పుడుగానీ
 మఱువకుంటివా - మహాత్మాగాంధీ
 నీదగ్గరనే ఉం - టున్నాడనుకో
 అని మాలమ్మా - అన్నమాటలూ
 వినినేనప్పుడు - వీడియేప్పునూ
 మహాత్మాగాంధీ - మంచిమాటలూ
 మరువక చేసీ - మచ్చుచూ పెడనీ
 అమ్మదగ్గరా - నెమ్మదిగానూ
 ఒట్టుబెట్టితి - గాంధీసాక్షిగా.

బాష్పంజలి



అకటా యెంతటి దుఃఖవార్త వినగా నయ్యెన్ మహాత్మున్ ఘనున్
సకలోర్వీజన పూజ్యమాను సుజనున్ సంపూజ్య చారిత్రునిన్
ఒకమూర్తు డెవడో తుపాకిగొని కోపోద్రిక్త చిత్తంబునన్
వికలుండై వడికాల్పివైచె నటు హా వీడన్ వెసన్ జీవమున్. ౧

మెత్తనివాని నెప్పు మన మేలునె కోరెడువాని సర్వదా
చిత్తమునందునైన పరచెట్టనుకోరని వాని గాంధీ లో
కోత్తర పూరుషున్ సుతపు గొంకక జంకక జాలిమాలి చే
యెత్తి నమస్కరింప జని నెవ్విధి కాల్పితివోయి మూర్ఖుడా !

మనదేవుడు మనయేలిక
మన జనకుడు గురుడు హితుడు మాన్యుడు జగతిన్
మన గాంధీమహాత్ము డకట
మనలను విడనాడి చనియె మనపాపమునన్.

మన భారతి ప్రియ తనయుడు
మనబాతికి జీవగట్ట మననేత యహో
మనపాలి కల్పవృక్షము
మనలను విడనాడి వెడలె మనుష్యుల్లా యికన్.

ప్రాణగొడ్డంబైన బన్నంబు వచ్చిన
ధర్మంబు మీరని ధర్మమూర్తి
దో కార్యము లెన్ని తీర్చుచు నుండిన
సత్యంబు వీడని సత్యవాది
అహితాత్ము లెంతెంత యారడి బెట్టిన
సహనంబు బాయని సాధుతముడు

హింసాపరాయణు లెంత హింసించిన

ప్రతిహింస కోరని యతిదయాధి

పేద సాదల పాలిటి ప్రేమమూర్తి

మధుర వాక్కుల జనముల మనుచు ఘనుడు

అతుల సేవాప్రియుడు పూజ్య డమృతమూర్తి

మనమహాత్ముడు లేడుగా మనకు నేడు !

గ

శ్రీ పురుష విభేద సేతలు తగ వని

సమతత్వ బోధలు సలిపినాడు

ఉన్నతోద్యోగము లువిదల కిప్పించి

శ్రీ జనబంధువై చెలగినాడు

చెనటుల చే జిక్కి చెడినట్టి శ్రీలను

కనికరంబున జూచి కాచినాడు

సరవరాధలు వ్యాధు నిందింప బోలరు

చేర దీయుడటంచు చెప్పినాడు

కోటి యిర్వది లక్షల గొప్పధనము

మాత కస్తూరిపేరిట మనకు గూర్చి

గ్రామ శ్రీలను బ్రోవంగ గడగినాడు

మనమహాత్ముని మహిళలు నుటవ వశ మె.

క్ర

అన్నమో రామయని పేద లలమటింప

కూడు గుడ్డకు కంట్రోలు కూడదనుచు

దొరతనంబున వాదాడి తొలగ జేసి

పిడిక డన్నంబు పేదకు బెట్టిపోయె

నరుడ మనగాంధి దేవతావరుడు గాని.

2

సతత ముఖవాస వ్రత శీలి సాధుతముడు
 సకలలోకైక దేశిక చక్రవర్తి
 భారతీయ హృద్గగన ప్రభాకరుండు
 అస్తమించెను చీకటు లలమ జగతి.

౩

అమృహాత్ముని బోధల నాదరించి
 అమృహాత్ముని వర్తన ననుసరించి
 అమృహాత్ముని నుపకృతి నాత్మదలచి
 ధన్యతను గాంచుట యింక దారి మనకు.

F

కనుపర్తి వరలక్ష్మమ్మ.



Mahatmaji.

*Praise him - Bharatvarsh - Praise him !
Glorify ! Mighty nation ! Glorify !
Adore ! Indraprastha ! Adore !
Our Mahatmaji - Mighty Soul !*

*Apostle of non-violence - Supreme Saint !
An unique phenomenon - A Beacon Light !
Purest Being - most elevating - most inspiring ! ,
Mohandas Karamchand Gandhiji - Prophet !*

*Hark ! The nation's Sun has set ...
Behold ! His Radiant Soul is eclipsed ...
Amidst the evil rays of ' Dragon's Head ' - the -
Ballet of a nation's dark-minded ' Fury ' !*

*Bereave not ! - Mighty nation ! Bereave not !
The Congress is perturbed ! ...
Mourn not - Bereaved India - Mourn not !
Lo ! His radiant Soul is rising ...*

*Of what avail be our faith - loyalty,
Heirs of his great Ideals ! - Spiritual descendants !
Believe not all is lost with material body,
Follow in his foot-steps - Spread his message !*

*Ho ! Ye-living symbols of Gandhian Heritage :
Soldiers of non-violence - carry his banner,
Start the Campaign - Amidst this -
Embattled Enigma - Conquer by Spiritual Sword !*

*Hush ! There comes his silent figure -
In deep meditation absorbed -
Sing ! Heavenly muse ! Sing !
Sing his praise ! Sing his glory !*

Kotumraju Sarasavani Devi.

నమోదు పంక్తి - ఊరట !
తల్లీ! భారత జనమేమిటి!

తల్లీ! ప్రతిష్ఠా...యతి...ప్రభాతనము! నీ కీర్తి మహాన్నతము! నీ
యశస్సు యతి విస్తృతము! నీ విజృంభణ సుప్రసిద్ధము! జగద్వందితమైన నీ
సుకీర్తికి నేడెట్టి కళంక మాచాదిల్లినది! మహా మహిమా సమన్విత
లగు తపోధను లుద్భవించిన నీగర్భమున, అవతారపురుషు లుదయించిన
నీగర్భమున మహాపతివ్రతామతల్లు లుదయించిన నీగర్భమున, సమ
దర్శకు లుదయించిన నీగర్భమున, త్యాగమూర్తులు, సేవావ్రతులు,
దయాకలితాంతరంగు లుదయించిన నీగర్భమున నేటి కెట్టి ముష్క
రుడు ఎట్టి కర్కశ హృదయుడు ఎట్టి మతోన్మాది యుదయించినాడు!
అనుమమయోగిని అనమాన ప్రేమానురాగిని యసదృశ త్యాగిని,
యనవరత రామనామజప రతుని, యఖిల ప్రపంచమును తన దెస
కాకర్షించుకొనిన యహింసాయోగిని హత్యచేసిన మతోన్మాది గూడ
నీగర్భ సంజాతుడే యగుట తల్లీ! నీకెంత దుఃఖకరము! మా కెంత యవ
మాన కరము! లోకమున కెంత యేవగింపు! అయినను తల్లీ- ఒక
ఊరడింపు. తల్లీ! నీగర్భము మహాత్ములకు పంటపాలము. అయినను
వా రేరి? పుట్టినవారికి గిట్టుట తప్పుదు. కారణజన్ములు చిరకాలము
మన పనిలేదు. జరావ్యాధిపీడితులై సామాన్య లట్లు మరణించుట వారి
యాచారముగాదు. జీవితమువలె మృత్యువును కారణసహితమై యుండు
టయే మహాత్ముల విశిష్టత! వారికి మృతిలేదు. మహాత్ములు భౌతిక
మైన శరీరమును విసర్జించుట 'వాసాంసి జీర్ణానియథావిహాయ' అను
గీతాసూక్తికి వ్యాఖ్యానమే.

పాంచభౌతికమైన కాయమునుండి విముక్తుడైనంతమాత్రమున
రాముడు లేడయ్యెనా? కృష్ణు డెడమయ్యెనా? మహర్షులు దూరమైరా!
అట్లే మహాత్ముడును దవ్వ కాలేదు. అతడు అమరుడు. అతనికి మృ
త్యువు లేదు. మృత్యువునుండి యమృత ధామమునకు గమించినాడు.
అంతే! అతని పవిత్రజీవితము ఎంతకాలము మానవ స్పృశిపథమున
నుండునో, ఎంతకాలము ఆయన హితబోధలు మానవజగతికి ఆదర్శ
ప్రాయములై యుండునో అంతకాలము ఆయన యమృతుడే! భార
తాంబా! అదియే నీకు ఊరట! మాకు ఊరట! నమోస్తు.

భారత జాతీయ గీతము

భారత భాగ్యవిధాత

జన గణ మన అధినాయక జయహే భారత భాగ్యవిధాతా ।
పంజాబ సింధు గుజరాత మరాఠా ద్రావిడ ఉత్తర కంక ।
వింధ్య హిమాచల యమునా గంగా ఉత్పల జలధితరంగ ।
తవశుభనామే జాగే తవశుభ ఆశీషమాగే
గాహే తవ జయ గాధా

జన గణ మంగళ దాయక జయహే భారత భాగ్యవిధాతా
జయ జయహే జయహే జయజయ జయహే ॥
అహరహతన అహ్వన ప్రచారిత శునీతన ఉదారవాణీ
హిందూ బౌద్ధ సిఖ జైన పారసిక ముస్మాన క్రిస్తానీ
పూరబ పశ్చిమ అసే తవ సింహాసన పాసే
ప్రేమ హార హయ గాధా

[జయహే ॥]

జన గణ విక్ర విధాయక జయహే భారత భాగ్యవిధాతా
పతన అభ్యుదయ బంధుర పంథాయుగయుగ ధావితయాత్రీ
తుమి చిర సారథి తవరథ చక్రే మఖిరత పథ దినరాత్రీ
దామణి విప్లవ మార్గే తన శంఖధ్వనిబాజే సంకట
జనగణపథపరిచాయక జయహే
దుఃఖత్రాతా భారత భాగ్యవిధాతా జయహే ॥

ఘోర తిమిర ఘన నిబిడ నిశీధే పీడిత మూర్ఖత దేశ
జాగృత భీరితన అవినల మంగళ నతనయనే అనిమేషే
దుఃస్వప్నే ఆతంకే రక్షకరితే అంకే
స్నేహమయీతుమి మాతా
జగణ దుఃఖత్రాయక జయహే భారత

భాగ్యవిధాతా జయహే ॥

రాత్రీ ప్రభాతం ఉదయవిచ్చని పూర్వ ఉదయగిరి భారే
గాహే హంగమ పుణ్యసమీరణ సజీవన రసధారే
తవకయజాయణ రాగేంద్రిత భారతజాగే తవచరణేనతమాధా
జయజయజయహే జయ రాజేశ్వర భారత
భాగ్యవిధాతా జయహే ॥

(రవీంద్రనాథ ఠాగూర్)

మహాత్మా గాంధీ



జననం:

2-10-1869



మరణం:

30-1-1948

